

ಮಾನ್ಯ ಶಿಕ್ಷಣ ಸಚಿವರು ೨೪-೪-೮೦ರಂದು ಹೀಗೆ ಹೇಳಿದ್ದಾರೆ.—

“ಸರ್ಕಾರಕ್ಕೆ ಇದೊಂದು ಸಮಸ್ಯೆಯೇ ಅಲ್ಲ. ಇನ್ನೂ ಹೆಚ್ಚು ಸೆಕ್ಷನ್‌ಗಳನ್ನು ತೆರೆದು ಪ್ರೌಢಶಾಲೆಗೆ ಪ್ರವೇಶಾವಕಾಶ ಬಯಸುವ ವಿದ್ಯಾರ್ಥಿಗಳಿಗೆ ಅನುಸಂಕೂಲವಾಗದಂತೆ ನೋಡಿಕೊಳ್ಳಲಾಗುವುದು. ಮತ್ತು ೭ನೇ ತರಗತಿ ಪಬ್ಲಿಕ್ ಪರೀಕ್ಷೆ ನಡೆಸುವ ಯೋಜನೆ ಇಲ್ಲ” ಎಂದು ಹೇಳಿದ್ದಾರೆ. ಮತ್ತು ಐದೇ ದಿವಸಗಳಲ್ಲಿ ಧಾರವಾಡದಲ್ಲಿ ಮಾನ್ಯ ಸಚಿವರು ಪುನಃ ಈ ರೀತಿ ಹೇಳಿದ್ದಾರೆ.—

“ಏಳನೆಯ ತರಗತಿಗಳಿಗೆ ಪಬ್ಲಿಕ್ ಪರೀಕ್ಷೆ ನಡೆಸುವ ಬಗ್ಗೆ ಸರ್ಕಾರ ಮತ್ತು ತೀವ್ರವಾಗಿ ಯೋಚಿಸುತ್ತಿದೆ. ಹಿಂದಿನ ಸರ್ಕಾರ ತೆಗೆದುಕೊಂಡ ತೀರ್ಮಾನದಿಂದಾಗಿ ಶಿಕ್ಷಣ ಮಟ್ಟಕ್ಕೆ ಧಕ್ಕೆ ಯುಂಟಾಗಿದೆ”

ಅನ್ನುವ ಮಾತನ್ನು ಹೇಳಿದ್ದಾರೆ. ಇದನ್ನು ನೋಡಿದರೆ ಈ ಬಗ್ಗೆ ಏನೂ ಯೋಚನೆ ಮಾಡದೆ ಒಮ್ಮಿಂದ ಒಮ್ಮೆಲೇ ಇದನ್ನು ತೆಗೆದು ಮತ್ತು ಈ ಪರೀಕ್ಷೆಯನ್ನು ನಡೆಸುವುದಕ್ಕೆ ಸೂಕ್ತ ನಿರ್ಣಯ ತೆಗೆದುಕೊಂಡಿದ್ದೀರಲ್ಲಾ, ಈ ಸಂದರ್ಭಗಳಿಗೆಲ್ಲಾ ಬೇಕಾದ ಹಾಗೆ ನಿರ್ಣಯ ತೆಗೆದುಕೊಳ್ಳುವುದಕ್ಕೆ ಜವಾಬ್ದಾರಿ ಯಾರು ಅನ್ನುವುದನ್ನು ತಿಳಿಸುತ್ತೀರಾ ?

ಶ್ರೀ ಜಿ. ಬಿ. ಶಂಕರರಾವ್.—ಎಲ್ಲಾ ಸಂದರ್ಭಗಳಲ್ಲೂ ಬೇಕಾದ ಹಾಗೆ ನಿರ್ಣಯವನ್ನು ತೆಗೆದುಕೊಳ್ಳುವುದಕ್ಕೆ ಜವಾಬ್ದಾರಿ ಯಾರು ಎಂದರೆ—ನಾವು ನೀವು ಎಲ್ಲಾ ಜವಾಬ್ದಾರರೇ. ಏತಕ್ಕಿಂತಲೇ ನೀವು ಪತ್ರಿಕೆಯಲ್ಲಿ ಬಂದಿರತಕ್ಕಂಥಾ ಹೇಳಿಕೆಯನ್ನು ಹೇಳಿದ್ದೀರಿ ಅದರಲ್ಲಿ ಎಷ್ಟು ಸತ್ಯ ಎಷ್ಟು ಅಸತ್ಯ ಇದೆ ಅನ್ನುವುದನ್ನು ನೋಡಬೇಕು. ಈ ಒಂದು ವಿಷಯ ವಿಪ್ರಲಕ್ಷಿತಿಗಳನ್ನೇ ಹೊರಬಿಡಿದೆ. ಆಪಾಗೆ ಪ್ರೌಢಶಾಲೆಗೆ ವಿದ್ಯಾರ್ಥಿಗಳು ಎಷ್ಟು ಬರುತ್ತಾರೆ ಅನ್ನುವ ಸರಿಯಾದ ಒಂದು ಲೆಕ್ಕ ಇರಲಿಲ್ಲ. ತಮಗೆ ಹೇಳಬೇಕಾದರೆ ೧೯೭೯ರ ಮಾರ್ಚಿನಲ್ಲಿ ಇದರ ಪರಿಣಾಮ ೧೦೦ಕ್ಕೆ ೭೫ರಷ್ಟು ಆಗಿದೆ. ಈ ೭ನೇ ತರಗತಿಯ ಪರೀಕ್ಷೆಯನ್ನು ಈ ವರ್ಷ ತೆಗೆದುಹಾಕಿದ್ದರಿಂದ, ಈ ವರ್ಷ ಅದರ ಪರಿಣಾಮ ೧೦೦ಕ್ಕೆ ೯೨ರಷ್ಟು ಆಗಿದೆ. ಅದರಿಂದಾಗಿ ಈ ವರ್ಷ ೯೩ ಸಾವಿರ ವಿದ್ಯಾರ್ಥಿಗಳ ಸಂಖ್ಯೆ ಜಾಸ್ತಿಯಾಯಿತು. ಇಷ್ಟು ಜಾಸ್ತಿ ಸಂಖ್ಯೆಯಲ್ಲಿ ವಿದ್ಯಾರ್ಥಿಗಳು ಉತ್ತೀರ್ಣರಾಗಿದ್ದುದರಿಂದ ನಾವು ಈ ಒಂದು ವ್ಯವಸ್ಥೆ ಮಾಡಬೇಕಾಗಿ ಬಂದಿತು. ಏನು ವ್ಯವಸ್ಥೆ ಎಂದರೆ ಹೊಸದಾಗಿ ೨೫ ಪ್ರೌಢಶಾಲೆಗಳನ್ನು ತೆರೆಯಬೇಕಾಗಿ ಬಂತು, ಇದರ ಜೊತೆಗೆ ಹೊಸದಾಗಿ ೭೦೦ ತರಗತಿಗಳು ಇರತಕ್ಕಂಥಾ ಪ್ರೌಢಶಾಲೆಗಳಲ್ಲಿಯೇ ತೆರೆಯುವುದಕ್ಕೆ ಅನುಮತಿ ಕೊಡಬೇಕಾಗಿ ಬಂದಿತು.

ಶ್ರೀ ಪಿ. ರಾಮದೇವ್.—ಸ್ವಾಮಿ, ಎಲ್ಲಾ ಪರೀಕ್ಷೆಯನ್ನು ಕೂಡ ರದ್ದು ಮಾಡಿಬಿಟ್ಟರೆ ಆಗ ಎಲ್ಲರೂ ಪಾಸಾಗುತ್ತಾರೆ. ಎಲ್ಲಾ ಪರೀಕ್ಷೆಗಳನ್ನು ರದ್ದು ಮಾಡುವುದಕ್ಕೆ ಪ್ರಯತ್ನ ಮಾಡುತ್ತೀರಾ ?

ಶ್ರೀ ಜಿ. ಬಿ. ಶಂಕರರಾವ್.—ಒಬ್ಬ ಸದಸ್ಯರು ಹಾಗೆ ಹೇಳುತ್ತಾರೆ, ಒಬ್ಬ ಸದಸ್ಯರು ಹೀಗೆ ಹೇಳುತ್ತಾರೆ. ಈಗ ತಾವೇ ನೋಡಿ ಒಬ್ಬ ಸದಸ್ಯರು ಈ ವರ್ಷ ೧೦೦ಕ್ಕೆ ೯೨ರಷ್ಟು ಪಾಸಾಗಿದ್ದುದರಿಂದ ಇದರ ಗುಣಮಟ್ಟ ಸರಿಯಾಗಿಲ್ಲ ಎಂದು ಹೇಳುತ್ತಾರೆ ಇನ್ನೊಬ್ಬ ಸದಸ್ಯರು ಇದರ ಗುಣಮಟ್ಟ ಸರಿಯಾಗಿದೆ ಎಂದು ಹೇಳುತ್ತಾರೆ. ಒಬ್ಬರು ಹಾಗೆ ಒಬ್ಬರು ಹೀಗೆ ಹೇಳುವುದರಿಂದ ಇದನ್ನು ಮತೆ ಇಡುವುದು ಸರಿಯೇ ಇಲ್ಲವೇ ಎನ್ನುವುದನ್ನು ನೀವೇ ತಿಳಿದುಕೊಳ್ಳಿ.

### Construction of Bus Stand at Chickamagalur

940 SRI G. A. CHANDBREGOWDA (Chickamagalur)—Will the Minister for Transport and Minor Irrigation be pleased to state.—

(a) the reasons for delay in the construction work of Bus-Stand at Chickamagalur.

(b) when its construction work would be completed;

(c) whether Government intend to make any temporary arrangements for the passengers till its completion ?

SRI M. M. J. SADYOJATHA. (Minister for Transport and Minor Irrigation).—

(a) The Jailor's Quarters and the Petrol Bunk situated in the site proposed for bus stand has not come to the possession of the Transport Corporation.

(b) 18 months after the commencement the work.

(c) The buildings taken from the Municipality will be utilised for the use of passengers temporarily.

ಶ್ರೀ ಸಿ. ಎ. ಚಂದ್ರೇಗೌಡ.—ಸ್ವಾಮಿ, ಈ ಪ್ರಶ್ನೆಯ (ಅ)ಗೆ ಉತ್ತರವಾಗಿ ಬಸ್ ನಿಲ್ದಾಣದ ನಿವೇಶನದಲ್ಲಿ ಜೈಲರ್ ನಿವಾಸ ಮತ್ತು ಪೆಟ್ರೋಲ್ ಬಂಕ್-ಸಾರಿಗೆ ಸಂಸ್ಥೆಯ ವಶಕ್ಕೆ ಬಂದಿರುವುದಿಲ್ಲ ಎಂದು ಹೇಳಿದ್ದೀರಿ. ಸ್ವಾಮಿ, ಈ ಉತ್ತರ ನೋಡಿದರೆ ಆಶ್ಚರ್ಯವಾಗುತ್ತದೆ. ಏತಕ್ಕಂದರೆ ಇದು ಆದಾಗೇ ಬರುತ್ತದೋ ಅಥವಾ ತಾವಾಗೇ ಇದನ್ನು ತೆಗೆದುಕೊಳ್ಳಬೇಕೋ ಅನ್ನುವುದು ಗೊತ್ತಾಗುವುದಿಲ್ಲ.

ಶ್ರೀ ಎಂ. ಎಂ. ಜೆ. ಸದ್ಯೋಜಾತ.—ಕೆಲವು ಸಮಯದಲ್ಲಿ ಆದಾಗೇ ಬರುತ್ತದೆ ಕೆಲವು ಸಮಯದಲ್ಲಿ ನಾವಾಗೇ ತೆಗೆದುಕೊಳ್ಳಬೇಕಾಗುತ್ತದೆ.

ಶ್ರೀ ಸಿ. ಎ. ಚಂದ್ರೇಗೌಡ.—ಇದರ ಪರಿಷ್ಕೃತಿ ಏನಾಗಿದೆ ಎಂದರೆ ಈ ಬಗ್ಗೆ ಏನು ವ್ಯಾಖ್ಯಾನ ಯೇಷನ್ ಮಾಡಿದ್ದೀರಿ ಆ ಬಗ್ಗೆ ಹಣ ಕಟ್ಟಿದ ಇರುವುದರಿಂದ ಏಳುಬ ಆಗಿದೆ. ಅದರಿಂದ ನಿಮ್ಮ ವಶಕ್ಕೆ ಬಂದಿರುವುದಿಲ್ಲ. ಆದರೆ ಈ ಪ್ರಶ್ನೆಯ ಉತ್ತರ ನೋಡಿದರೆ ಬಸ್ ನಿಲ್ದಾಣದ ನಿವೇಶನದಲ್ಲಿ ಜೈಲರ್ ನಿವಾಸ ಮತ್ತು ಪೆಟ್ರೋಲ್ ಬಂಕ್ ಸಾರಿಗೆ ಸಂಸ್ಥೆಯ ವಶಕ್ಕೆ ಬಂದಿರುವುದಿಲ್ಲ ಅನ್ನುವ ಉತ್ತರ ನೋಡಿದರೆ ನಗಬೇಕೋ ಆಳಬೇಕೋ ಛಿನ್ನವು ಗೊತ್ತಾಗುವುದಿಲ್ಲ.

ಶ್ರೀ ಎಂ. ಎಂ. ಜೆ. ಸದ್ಯೋಜಾತ.—ಹಣ ಕಟ್ಟಲಿಕ್ಕೆ ಏರ್ಪಾಡು ಮಾಡುತ್ತೇನೆ. ಈಗಾಗಲೇ ಆ ಕೆಲಸಕ್ಕೆ ಟೆಂಡರ್ ಕರೆಯಲಿಕ್ಕೆ ಏರ್ಪಾಡುಮಾಡಿದ್ದೇನೆ.

ಶ್ರೀ ಸಿ. ಎ. ಚಂದ್ರೇಗೌಡ.—ಸ್ವಾಮಿ, ಈ ಪ್ರಶ್ನೆಯ (ಆ)ಗೆ ಉತ್ತರವಾಗಿ ೧೮ ತಿಂಗಳಲ್ಲಿ ಎಂದು ಹೇಳಿದ್ದೀರಿ. ಇದು ಅಷ್ಟು ಬೇಗ ಮುಗಿಯುತ್ತದೆಯೇ ? ಈಗ ಈ ಕೆಲಸವನ್ನು ಮಾಡುವುದಕ್ಕಾಗಿ ಅಲ್ಲಿ ಇದ್ದಂಥಾ ಟೆಂಪರರಿ ಷೆಡ್ಡುಗಳನ್ನು ಮತ್ತು ಅಂಗಡಿಗಳನ್ನೂ ಡೆಮಾಲಿಷ್ ಮಾಡಿದ್ದೀರಿ. ಇದರಿಂದ ಪ್ರಯಾಣಿಕರಿಗೆ ಅಲ್ಲಿ ನಿಂತುಕೊಳ್ಳಲೂ ಅವಕಾಶ ಇಲ್ಲದ ಹಾಗಾಯಿತು. ಮಳೆಗಾಲದಲ್ಲಿ ಮತ್ತು ಬೇಸಿಗೆ ಕಾಲದಲ್ಲಿ ಜನ ಆ ಷೆಡ್ಡುಗಳಲ್ಲಿ ನಿಂತುಕೊಂಡು ಬಸ್ಸಿಗಾಗಿ ಕಾಯುತ್ತಿದ್ದರು. ಈಗ ಆ ಷೆಡ್ಡು ಇಲ್ಲದೇ ಇರುವುದರಿಂದ ಅವರಿಗೆ ಬಹಳ ತೊಂದರೆಯಾಗಿದೆ. ಅದುದರಿಂದ ತಾತ್ಕಾಲಿಕವಾಗಿಯಾದರೂ ಕೂಡ ಅಲ್ಲಿ ಜೆಂಟೀಟ್‌ನಿಂದಲೋ ಅಥವಾ ಆಸ್ಟರ್‌ಷೀಟ್‌ನಿಂದಲೋ ಷೆಡ್ಡುಗಳನ್ನು ಹಾಕಿಕೊಡಿ. ಈಗ ಅಲ್ಲಿರತಕ್ಕಂಥಾ ಗುಡಿಸಲುಗಳನ್ನು ಉಪಯೋಗಿಸಿಕೊಳ್ಳಿ ಎಂದು ಹೇಳುವುದಾದರೆ ಅದು ದನದ ಕೊಟ್ಟಿಗೆ ಇದ್ದ ಹಾಗೆ ಇದೆ. ಮೊದಲು ಅಲ್ಲಿ ಹೋಟೆಲ್ ಇತ್ತು. ಈಗ ಅಲ್ಲಿರುವ ಗುಡಿಸಲು ಸಹ ಏನೂ ಪ್ರಯೋಜನವಾಗುವುದಿಲ್ಲ. ಅದುದರಿಂದ ನಾನು ಮೊದಲೇ ಹೇಳಿದ ಹಾಗೆ ಟೆಂಪರರಿಯಾಗಿಯಾದರೂ ಕೂಡ ಪ್ರತ್ಯೇಕವಾಗಿ ಆ ಪ್ರಯಾಣಿಕರಿಗೆ ಷೆಡ್ಡುಗಳನ್ನು ಹಾಕಿಕೊಡುವುದಕ್ಕೆ ಏರ್ಪಾಡು ಮಾಡುತ್ತೀರಾ ?

ಶ್ರೀ ಎಂ. ಎಂ. ಜೆ. ಸದ್ಯೋಜಾತ.—ಅದನ್ನು ಪರಿಶೀಲನೆ ಮಾಡುತ್ತಿದ್ದೇನೆ, ಆ ಬಗ್ಗೆ ಏರ್ಪಾಡು ಮಾಡುತ್ತೇನೆ.